

**महाराष्ट्र विधानसभा**  
दिवसाच्या कामकाजाचा क्रम  
गुरूवार, दिनांक १० मार्च, २०२२  
( सकाळी ११.०० वाजता )

एक : प्रश्नोत्तरे.

(अ) तारांकित प्रश्न.

(ब) गुरूवार, दिनांक ३ मार्च, २०२२ रोजीची तारांकित प्रश्नोत्तरांची यादी सभागृहाच्या पटलावर ठेवणे.

दोन : कागदपत्रे सभागृहाच्या पटलावर ठेवणे -

(१) उप मुख्यमंत्री : महाराष्ट्राची आर्थिक पाहणी २०२१-२०२२ हे प्रकाशन सभागृहासमोर ठेवतील.

(२) पशुसंवर्धन मंत्री : पुण्यश्लोक अहिल्यादेवी महाराष्ट्र मेंढी व शेळी विकास महामंडळ मर्यादित, पुणे यांचा सन २०१९-२०२० या वर्षाचा एकेचाळीसावा वार्षिक अहवाल सभागृहासमोर ठेवतील.

(३) रोजगार हमी मंत्री : महात्मा गांधी राष्ट्रीय ग्रामीण रोजगार हमी योजना - महाराष्ट्र व राज्य रोजगार हमी योजना यांचा सन २०२०-२०२१ चा वार्षिक अहवाल सभागृहासमोर ठेवतील.

(४) परिवहन मंत्री : महाराष्ट्र राज्य मार्ग परिवहन महामंडळ यांचा सन २०१९-२०२० चा वार्षिक प्रशासन अहवाल सभागृहासमोर ठेवतील.

तीन : स्थगन प्रस्तावाच्या सूचना — (असल्यास) (म.वि.स. नियम ९७ अन्वये)

चार : लक्षवेधी सूचना (म.वि.स. नियम १०५ अन्वये) :

(बुधवार, दिनांक ०९ मार्च, २०२२ रोजी दिवसाच्या कामकाजाच्या क्रमात दर्शविण्यात आलेल्या परंतु पुढे ढकलण्यात आलेल्या लक्षवेधी सूचना क्रमांक १ ते ३)

(१) श्री. चंद्रकांत नवघरे, वि.स.स. तातडीच्या व सार्वजनिक महत्त्वाच्या बाबीकडे ग्रामविकास मंत्र्यांचे लक्ष वेधतील :-

"सन २०१८-२०१९ यावर्षी मुख्यमंत्री ग्रामसडक योजनेअंतर्गत मौजे रुखी (ता.वसमत, जि.हिंगोली) या गावातील नॅशनल रोड ते रुखी अंतर्गत रस्ता करण्यात येणे, परंतु, केवळ २ वर्षांच्या कालावधीत संपूर्ण रस्ता उखडला जाऊन सदर रस्त्यावर जागोजागी खडे पडल्याचे माहे जानेवारी, २०२२ मध्ये उघडकीस येणे, कंत्राटदाराने या रस्त्याच्या बांधकामाकरीता अधिकाऱ्यांशी संगनमत करून निकृष्ट दर्जाचे साहित्य वापरले असल्यामुळे रस्त्यावर जागोजागी खडे पडून अपघात होऊन नागरिकांच्या जिवीतेचे व मालमत्तेचे नुकसान होत असल्याचे निदर्शनास येणे, उक्त रस्त्यावर शासनाने करोडो रुपये खर्च करूनही रस्त्यांची दयनीय अवस्था झाली असल्यामुळे सदरचा रस्ता तातडीने दुरुस्त करण्यात यावा अशी मागणी रुखी ग्रामस्थांनी व मा.स्थानिक लोकप्रतिनिधींनी शासनाकडे दिनांक २८ फेब्रुवारी, २०२१ च्या निवेदनाद्वारे करण्यात आल्याचे निदर्शनास येणे, परिणामी शासनाचा करोडो रुपयांचा खर्च होऊनही अल्पावधीत सदर रस्त्याच्या दुर्दशेमुळे नागरीकांना व वाहनचालकांना होत असलेला त्रास, त्यामुळे तेथील जनतेमध्ये निर्माण झालेले असंतोषाचे वातावरण, सबब निकृष्ट रस्ता बांधकामात सामील असणाऱ्या अधिकारी व संबंधित कंत्राटदाराविरुद्ध कारवाई करून सदर रस्ता तातडीने दुरुस्त करण्याची आवश्यकता व त्याबाबत शासनाची प्रतिक्रिया."

(२) कॅप्टन आर. तमिल सेल्वन, वि.स.स. तातडीच्या व सार्वजनिक महत्त्वाच्या बाबीकडे गृहनिर्माण मंत्र्यांचे लक्ष वेधतील :-

"आशिया खंडामधील मुंबईतील सर्वात मोठी झोपडपट्टी असलेल्या धारावीचा पुनर्विकास गेल्या १६ वर्षांपासून रखडलेला असणे, धारावी येथील झोपडपट्टीच्या पुनर्विकासाकरिता राष्ट्रीय तसेच आंतरराष्ट्रीय स्तरावर तब्बल २५ पेक्षा जास्त निविदा निघूनही धारावीचा पुनर्विकास रखडला असणे, यामुळेच कोरोनासारख्या जागतिक महामारीच्या काळात कोरोना विषाणूचा फैलाव मुंबईतील इतर भागांच्या तुलनेत धारावीमध्ये दाटीवाटीने असलेल्या झोपडपट्ट्यांमध्ये मोठ्या प्रमाणात होणे, मागील १६ वर्षांत सुमारे ३१ कोटी खर्च होऊनही धारावी विकासाचे कंत्राट रद्द झाल्यामुळे नव्याने

निविदा मागविण्यासाठी पुन्हा खर्च करावा लागणार असणे, निवासी इमारती तसेच झोपडपट्ट्यांची दुरावस्था झाल्यामुळे स्थानिक रहिवासी जीव मुठीत घेऊन तेथे राहत असणे, त्याचबरोबर सदर ठिकाणी छोटे-मोठे व्यवसायिक आपला व्यवसाय मोडकळीस आलेल्या जुन्या गाळयामध्ये करीत असणे, स्थानिक रहिवाशी व व्यावसायिक यांना इच्छा असून देखील खाजगी विकासकामांफत आपल्या निवासी सोसायटीचा पुनर्विकास स्वतः करणे शक्य नसणे, सदर रखडलेला पुनर्विकास तातडीने पूर्ण करण्याबाबत शासनाने करावयाची कार्यवाही व उपाययोजना."

- (३) सर्वश्री. राजेश एकडे, अमित झनक, बळवंत वानखेडे, विकास ठाकरे, अॅड. आकाश फुंडकर, सर्वश्री. संजय रायमुलकर, संजय गायकवाड, वि.स.स. तातडीच्या व सार्वजनिक महत्त्वाच्या बाबीकडे पर्यावरण मंत्र्यांचे लक्ष वेधतील :-

"बुलढाणा जिल्ह्यातील दसरखेड (ता.मलकापुर, जि.बुलढाणा) येथील बॅन्जो केमिकल कंपनी अनेक वर्षांपासून सुरु असणे, सदर केमिकल कंपनी मधील दूषित रसायनयुक्त पाणी टँकरद्वारे शेतजमीन परिसरात व तलावात सोडण्यात आल्यामुळे शेतकऱ्यांच्या कसदार शेतजमिनी खराब होऊन नापीक होत असल्याबाबत नुकसानग्रस्त शेतकऱ्यांनी व लोकप्रतिनिधींनी उपविभागीय महसूल अधिकारी यांचेकडे तक्रार करणे, तक्रारीच्या अनुषंगाने चौकशी केली असता माती परीक्षण अहवालामध्ये संबंधित शेतकऱ्यांच्या जमिनी शेतीयोग्य नसल्याचे निष्पन्न होणे, शेतजमिनी रसायनयुक्त पाण्यामुळे नापीक करणाऱ्या कंपनीवर नुकसानग्रस्त शेतकऱ्यांनी कारवाई करण्याची मागणी करणे, वारंवार तक्रारी करूनही याप्रकरणी कोणतीही कारवाई न होणे, यामध्ये कंपनी व संबंधित अधिकारी यांचेवर कारवाई करण्याची आवश्यकता व शासनाची प्रतिक्रिया."

- (४) सर्वश्री. भास्कर जाधव, शेखर निकम, वि.स.स. तातडीच्या व सार्वजनिक महत्त्वाच्या बाबीकडे सार्वजनिक बांधकाम (सार्वजनिक उपक्रम वगळून) मंत्र्यांचे लक्ष वेधतील :-

" रत्नागिरी जिल्ह्यातील मुंबई-गोवा राष्ट्रीय महामार्गावरील परशुराम घाटामध्ये रस्ता चौपदरीकरणासाठी डोंगरकटाईचे काम सुरु असताना दरड कोसळून त्याखाली दोन पोकलेन, एक डंपर गाडले जाऊन एका पोकलेन चालकाचा मृत्यू झाल्याची घटना दिनांक ८ फेब्रुवारी, २०२२ रोजी घडणे, त्याआधी दिनांक ५ फेब्रुवारी, २०२२ रोजी याच ठिकाणी महामार्गाचे काम सुरु असताना अजस्र दगड कोसळून पायथ्याशी असलेल्या मौजे पेढे-बौध्दवाडीतील एका घराला भगदाड पडून मोठी हानी होणे, तसेच दिनांक २२ जुलै, २०२१ च्या अतिवृष्टीमध्ये परशुराम घाटातील काम सुरु असलेल्या ठिकाणाची दरड पेढे-कुंभारवाडी येथील घरावर पडून तीन जणांचा झालेला दुर्दैवी मृत्यू, रस्ता चौपदरीकरणाचे काम करणाऱ्या कंत्राटदार कंपनीकडून सुरक्षिततेच्या कोणत्याही उपाययोजना करण्यात न

आल्यामुळे तेथे सतत दुर्घटना घडत असल्याचा आरोप स्थानिक ग्रामस्थांकडून होणे, घाटातील सुरक्षेबाबतच्या प्रश्नावर शासकीय यंत्रणा अद्यापही गंभीर नसणे, सतत दुर्घटना घडून जिवित व वित्त हानी होऊनही संबंधित कंत्राटदार कंपनीवर अद्याप कोणतीही कारवाई न होणे, सततच्या दुर्घटनांमुळे पेढे गावातील ग्रामस्थ तसेच घाटातील सुरक्षेचा निर्माण झालेला गंभीर प्रश्न, याबाबत शासनाने तातडीने करावयाची कार्यवाही व उपाययोजना आणि शासनाची प्रतिक्रिया."

(५) श्री. सुनिल प्रभू, वि.स.स. तातडीच्या व सार्वजनिक महत्त्वाच्या बाबीकडे गृह मंत्र्यांचे लक्ष वेधतील :-

“गोरेगांव (पूर्व), कुरार पोलीस ठाणे हद्दीत, ऑबेरॉय मॉल समोर, शामबापू मंदिरा लागत, सी.एस.क्र.१०८ या शासनाच्या रिक्त भूखंडावर पोलीस उपायुक्त, परिमंडळ ११ व १२ चे कार्यालय सुरु करण्यासाठी लोकप्रतिनिधींनी दोन वर्षापूर्वी शासनास लेखी निवेदन देऊनही अद्यापपर्यंत सदरहू भूखंड शासनाने उपलब्ध करून देण्यास मान्यता दिली नसल्याची बाब दिनांक ७ मार्च २०२२ रोजी निदर्शनास येणे, सद्यस्थितीत पोलीस उपायुक्त परिमंडळ ११ व १२ चे कार्यालय दहिसर येथे असल्यामुळे सामान्य व ज्येष्ठ नागरीकांना कार्यालयीन कामकाजाकरिता जोगेश्वरी (पूर्व) पासून दहिसर (पूर्व) पर्यंत प्रवास करतांना गैरसोईचा होत असणे, तसेच दिंडोशी पोलीस ठाणे सध्या खाजगी सोसायटीत असून कार्यालयीन कामकाजाच्या दृष्टीने सदरची जागा अत्यंत अपुरी पडत असणे, त्याचप्रमाणे तेथील नागरीकांना पोलीस ठाण्यात येणारे तक्रारदार, सततची वर्दळ, गोंगाट इत्यादी बाबीमुळे त्रास होत असल्याची नागरीकांची तक्रार असणे, तसेच परिमंडळ-१२ कार्यालय हे इतर पोलीस ठाण्यापासून लांब अंतरावर एका बाजुला असल्याने नागरीकांना कार्यालयीन कामकाजाकरिता गैरसोय होत असणे, यासंदर्भात लोकप्रतिनिधींनी दिनांक १२ ऑक्टोबर, २०२० रोजी लेखी पत्र देऊनही व त्यास दोन वर्षे इतका कालावधी होऊनही अद्याप यावर शासनाकडून कोणतीच दखल घेऊन कार्यवाही करण्यात न येणे, यामुळे पोलीस उपायुक्त परिमंडळ ११ व १२ तसेच दिंडोशी पोलीस ठाणे येथील कार्यालयीन कामकाजासाठी भेटी देणाऱ्या नागरीकांची झालेली व होत असलेली प्रचंड गैरसोय, शासनाने सदर प्रकरणी सी.एस.क्र.१०८ हा सरकारी भूखंड मुंबई पोलीस प्रशासनाच्या पोलीस उपायुक्त परिमंडळ ११ व १२ तसेच दिंडोशी पोलीस ठाणे उभारण्याकरिता उपलब्ध करून देण्यासाठी तातडीने कार्यवाही करण्याची आवश्यकता, याकडे शासनाचे झालेले अक्षम्य दुर्लक्ष, परिणामी येथील नागरीकांमध्ये निर्माण झालेला तीव्र असंतोष व संतापाचे वातावरण, याबाबत शासनाने तातडीने करावयाची कार्यवाही व प्रतिक्रिया”.

- (६) श्री.चंद्रकांत (दादा) पाटील, वि.स.स. तातडीच्या व सार्वजनिक महत्त्वाच्या बाबीकडे नगरविकास मंत्र्यांचे लक्ष वेधतील :-

“सन २००१ सालच्या गुंठेवारी कायदानुसार राज्य शासनाने दिनांक ३१ डिसेंबर, २०२० पर्यंतची बांधकामे गुंठेवारी नियमित करण्याचा अधिनियम एकमताने मंजूर करणे, मात्र या संदर्भात माहे ऑक्टोबर, २०२१ मध्ये राज्य शासनाने काढलेल्या परिपत्रकात एकात्मिक विकास नियंत्रण नियमावलीनुसार गुंठेवारीतील बांधकामे नियमितीकरणाचा आदेश काढणे, बहुतांश गावांमध्ये गुंठेवारी मध्ये झालेली बांधकामे ही ९ मीटरच्या आतील रस्त्यांवर असल्यामुळे नियमितीकरणासाठी अत्यल्प प्रस्ताव दाखल झाले असणे, तसेच यासाठीचा प्रशमन शुल्क अवाजवी असून, त्यामुळे गुंठेवारी नियमितीकरणाचा लाभ सर्वसामान्य नागरीकांना घेता येत नसणे, त्यामुळे नागरिकांच्या मनात पसरलेला तीव्र असंतोष, याकडे शासनाचे होत असलेले अक्षम्य दुर्लक्ष, शासनाने सदरहू गुंठेवारी बांधकामे नियमितीकरणाचा लाभ सर्वसामान्य नागरीकांना मिळण्याकरीता शुल्क आकारणी कमी करण्याबाबत करावयाची कार्यवाही व शासनाची प्रतिक्रिया.”

- (७) श्री.सुनिल शेळके, वि.स.स. तातडीच्या व सार्वजनिक महत्त्वाच्या बाबीकडे नगरविकास मंत्र्यांचे लक्ष वेधतील :-

“पुणे जिल्हयातील तळेगाव दाभाडे नगरपरिषद हद्दीमधील तळयातील माती, मुरुम गौण खनिजाचे बेकायदा खोदकाम करण्यात आले असल्याचे निदर्शनास येणे, तसेच नगरपरिषद प्रशासनाने सदर तळयातील गौण खनिजांची परस्पर विक्री करून शासनास स्वामित्व धन (रॉयल्टी) जमा न केल्यामुळे शासन महसुलाचे नुकसान केल्याप्रकरणी मा.तहसिलदार यांनी, तळेगांव दाभाडे नगरपरिषदेस रुपये ७९ कोटी ६४ लाख ९४ हजार ६०० इतक्या रकमेचा दंड ठोठावला असल्याचे दिनांक ८ जुलै, २०२० रोजी वा त्यासुमारास निदर्शनास येणे, सदर गैरव्यवहार व आर्थिक घोटाळयाप्रकरणी सीआयडीमार्फत चौकशी करून संबंधित पदाधिकारी, अधिकारी व संबंधित ठेकेदाराविरुद्ध फौजदारी गुन्हा नोंदविण्यात यावा अशी आग्रही मागणी मा.लोकप्रतिनिधींनी मा.जिल्हाधिकारी,पुणे यांचेकडे करण्यात येणे, त्यानुसार मा.जिल्हाधिकारी यांनी, याप्रकरणी केलेल्या चौकशीत दोषारोप निश्चित करून प्रथमदर्शनी दोषी ठरत असलेल्या नगरपरिषद पदाधिकाऱ्यांबाबत अपात्रता व मुख्याधिकारी व कर्मचारी यांचेविरुद्ध शिस्तभंगाची कारवाई करण्याबाबतचा अहवाल मा.विभागीय आयुक्त,पुणे यांना सादर करून सदर प्रकरणी शासनाकडे पाठविण्यात येणे, तथापि, मागील ६ महिन्यांपासून ही बाब शासनाकडे कोणतीही कार्यवाही न होता प्रलंबित असल्याचे आढळून येणे, परिणामी याप्रकरणी सर्व संबंधितांविरुद्ध अपात्रता व शिस्तभंगाची कारवाई करण्याची होत असलेली मागणी, तथापि, कारवाई होत नसल्यामुळे तेथील जनतेमध्ये निर्माण झालेले नैराश्याचे वातावरण, प्रकरणी शासनाने केलेली कार्यवाही व उपाययोजना.”

- (८) डॉ. राहुल आहेर, वि.स.स. तातडीच्या व सार्वजनिक महत्त्वाच्या बाबीकडे मदत व पुनर्वसन मंत्र्यांचे लक्ष वेधतील :-

“राज्यात माहे ऑगस्ट-सप्टेंबर, २०२१ या कालावधीत अतिवृष्टी व पुरामुळे झालेल्या नुकसानीमुळे बाधीत शेतकऱ्यांना मदत देण्याकरीता राज्य आपत्ती प्रतिसाद निधी व राज्य शासन निधीमधून दिनांक २८ ऑक्टोबर, २०२१ च्या परिपत्रकानुसार नाशिक जिल्ह्यातील ९ तालुक्यांना १२०२४०७००० इतकी मदत देण्यात येणे, परंतु यामध्ये शासकीय यंत्रणेमार्फत देण्यात आलेल्या चुकीच्या आकडेवारीनुसार अथवा चुकीच्या माहितीमुळे चांदवड व देवळा तालुक्यात मोठ्या प्रमाणात नुकसान होऊनदेखील देण्यात आलेल्या मदतीत दोन्ही तालुक्यांचा समावेश न झाल्यामुळे तेथील शेतकऱ्यांवर अन्याय झालेला असणे, दिनांक २८ व २९ सप्टेंबर, २०२१ रोजी झालेल्या पावसाच्या आकडेवारीत जिल्हाधिकारी कार्यालय, जिल्हा कृषी अधिकारी कार्यालय यांच्या व तालुकास्तरीय यंत्रणेमार्फत सादर करण्यात आलेल्या आकडेवारीत प्रचंड मोठी तफावत असल्याने शासनास चांदवड व देवळा तालुक्याची दिलेली आकडेवारी ही चुकीची असल्याचे स्पष्ट होणे, दिनांक ३० सप्टेंबर, २०२१ अखेरीस चांदवड तालुक्यात सरासरी ७०२ एम.एम. पाऊस झालेला असला तरी तालुका स्तरीय यंत्रणेकडील माहितीवरून फक्त ३५८ एम.एम. पाऊस झाल्याचे कळविण्यात आल्याने यात हेतुपुरस्सर तालुका वगळण्याचे काम केले जात असल्याचे निदर्शनास येणे, त्यामुळे तालुक्यातील नागरिकांमध्ये शासनाविषयी पसरलेला तीव्र असंतोष व चीडीची भावना, उक्त प्रकरणी स्थानिक लोकप्रतिनिधी (चांदवड) यांनी कृषी मंत्री यांना निवेदन देऊन मदत मिळण्याकरीता विनंती करणे, शासनाने तातडीने खऱ्या आकडेवारीनुसार चांदवड व देवळा तालुक्याला मदत देण्याबाबत करावयाची कार्यवाही व उपाययोजना.”

(बुधवार, दिनांक ९ मार्च, २०२२ रोजीच्या दिवसाच्या कामकाजाच्या क्रमात दर्शविण्यात आलेला म.वि.स. नियम २९३ अन्वये प्रस्ताव)

पाच

:

सर्वश्री देवेंद्र फडणवीस, चंद्रकांत (दादा) पाटील, सुधीर मुनगंटीवार, अॅड.आशिष शेलार, सर्वश्री राधाकृष्ण विखे-पाटील, गिरीश महाजन, श्रीमती माधुरी मिसाळ, सर्वश्री रणधीर सावरकर, जयकुमार रावल, संभाजी निलंगेकर-पाटील, नितेश राणे, अतुल भातखळकर, डॉ.संजय कुटे, सर्वश्री गणेश नाईक, मंगलप्रभात लोढा, योगेश सागर, सुभाष देशमुख, राम कदम, डॉ.सुरेश खाडे, सर्वश्री अमित साटम, सुनिल राणे, सर्वश्रीमती श्वेता महाले, देवयानी फरांदे, मनिषा चौधरी, सर्वश्री हरिभाऊ बागडे, राणाजगजितसिंह पाटील, डॉ.राहुल आहेर, सर्वश्री समिर कुणावार, मोहन मते, डॉ.देवराव होळी, श्री समीर मेघे, डॉ.भारती लव्हेकर, सर्वश्रीमती नमिता मुंदडा, सीमा हिरे, मोनिका राजळे, सर्वश्री सिध्दार्थ शिरोळे, राम सातपुते, श्रीमती विद्या ठाकूर, अॅड. पराग अळवणी, सर्वश्री संजय केळकर, किसन कथोरे, प्रशांत

ठाकूर, महेश लांडगे, लक्ष्मण जगताप, सुनिल कांबळे, अभिमन्यू पवार, सचिन कल्याण-शेट्टी, जयकुमार गोरे, शिवेंद्रसिंह भोसले, श्रीमती मंदा म्हात्रे, अॅड आकाश फुंडकर, सर्वश्री हरिष पिंपळे, दादाराव केचे, टेकचंद सावरकर, प्रा. डॉ. अशोक उडके, श्रीमती मेघना साकोरे-बोर्डीकर, सर्वश्री किर्तीकुमार भांगडीया, मदन येरावार, नारायण कुचे, प्रशांत बंब, कॅ. आर तमिल सेल्वन, अॅड.राहूल कुल, सर्वश्री भिमराव तापकीर, कालीदास कोळंबकर, डॉ.विजयकुमार गावित, सर्वश्री प्रकाश भारसाकळे, राजेंद्र पाटणी, अॅड राहुल नावेंकर, सर्वश्री विजयकुमार देशमुख, कृष्णा गजबे, तानाजी मुटकुळे, राजेश पवार, संतोष दानवे, रविंद्र चव्हाण, बबनराव लोणीकर, अतुल सावे, पराग शाह, समाधान आवताडे, संजय सावकारे, मंगेश चव्हाण, मिहिर कोटेचा, गणपत गायकवाड, वि.स.स. यांचा म.वि.स. नियम २९३ अन्वये प्रस्ताव :- (मंत्र्यांचे उत्तर)

"१९९३ चा बॉम्बस्फोट व २००८ मधील मुंबईवर झालेल्या दहशतवादी हल्ल्याचे आघात अद्यापही विसरले नसताना, दिवसाढवळ्या खून, बलात्कार, चोऱ्या, दरोड्यामुळे सर्वसामान्य जनता त्रस्त असताना त्यावर कोणताही मार्ग न काढता भ्रष्टाचार्यांना संरक्षण दिल्यामुळे राज्यातील कोट्यवधी जनतेचा कायदा व सुव्यवस्थेवरील उडालेला विश्वास, महाराष्ट्राचे आराध्य दैवत छत्रपती शिवाजी महाराज यांचे जन्मदिनी ५०० नागरिकांपेक्षा अधिकची गर्दी जमवल्यामुळे हजारो शिवभक्तांवर दाखल झालेले गुन्हे व त्याचवेळेस सत्ताधारी पक्षाच्या प्रवक्त्यांच्या पत्रकार परिषदेत १५०० नागरीक उपस्थित असताना एकाही व्यक्तीवर दाखल न झालेले गुन्हे, कायद्याचा वापर स्वतःच्या सोयीने केल्याने कोट्यवधी शिवभक्तांमध्ये पसरलेला असंतोष, लोकप्रतिनिधींना गुंडांकडून मिळत असलेल्या धमक्या, राजकीय हस्तक्षेपामुळे बड्या राजकीय नेत्यांविरोधातील गुन्ह्यांच्या तपासात आलेली शिथिलता, हत्या, अपहरण, दरोडे, घरफोड्या यासारख्या गुन्ह्यांना आळा घालण्यात आलेले अपयश, मुंबई, नवी मुंबईसह राज्यातील मोठ्या शहरातील गुन्ह्यात झालेली वाढ, सायबर हल्ल्यांना व गुन्ह्यांना रोखण्यात आलेले अपयश, अंमली पदार्थ, गुटखा व्यापार, जुगार, मटका या अवैध धंद्यात झालेली अपरिमित वाढ, अल्पवयीन मुले, मुली व महिलांवरील अत्याचाराच्या घटनांमध्ये झालेली वाढ, पूजा चव्हाण आत्महत्या प्रकरणाच्या तपासातील संथगती, डान्सबार, पब, डिस्कोथेक, ऑनलाइन गेमिंग, विशेषतः ऑनलाईन लॉटरीमधील भ्रष्टाचाराला आळा घालण्यात आलेले अपयश, त्यांच्या चालकांना मिळणारे अभय, पोलिसांवर पडणारा ताण व पोलिसांच्या मागण्यांकडे शासनाचे होत असलेले अक्षम्य दुर्लक्ष, वाळूमाफिया व अनधिकृत बांधकाम करणाऱ्यांविरोधात करावयाच्या कारवाईत आलेली शिथिलता, मागासवर्गीय समाजावर होणारे हल्ले व त्यांच्यात वाढलेली असुरक्षिततेची भावना, राजकीय कार्यकर्ते, लोकप्रतिनिधींवर सूडबुद्धीने होणारी कारवाई, राज्याची कायदा व सुव्यवस्था कोलमडल्यामुळे गोरगरीब जनता, महिला व सर्वसामान्यांमध्ये निर्माण झालेले असुरक्षिततेचे व असंतोषाचे वातावरण तसेच एसटी कर्मचाऱ्यांच्या संपाला शंभर

दिवसांपेक्षा जास्त कालावधी होऊनदेखील संप मिटवण्यात सरकारला आलेले अपयश, शेकडो एसटी कर्मचाऱ्यांनी केलेल्या आत्महत्या, मा. न्यायालयाने सरकारवर ओढलेले ताशेरे, संपामुळे राज्यातील ग्रामीण व शहरी भागातील प्रवाशांना होत असलेला असह्य त्रास, एसटी कर्मचारी व कुटुंबियांमध्ये निर्माण झालेले निराशेचे वातावरण तसेच सरकारच्या उदासिनतेमुळे मराठा व ओबीसी आरक्षण रद्द होणे, इतर मागासवर्ग आयोगाचा अंतरिम अहवाल मा. सर्वोच्च न्यायालयाने फेटाळला असणे, अहवाल फेटाळत असताना न्यायालयाने सांख्यिकी अभ्यास आणि संशोधनाविनाच अंतरिम अहवाल तयार केला असल्याचे, अहवालात इतर मागासवर्गीयांच्या राजकीय प्रतिनिधित्वाबाबत कोणतीही माहिती नसल्याचे, स्थानिक स्वराज्य संस्थानिहाय ओबीसी प्रतिनिधित्वाची माहिती नसल्याचे तसेच कोणत्या कालावधीतील माहितीच्या आधारे हा अहवाल तयार केला याबाबतही स्पष्टता नसल्याचे न्यायालयाने नमूद केले असणे तसेच ओबीसी आरक्षणाशिवाय निवडणुका घेण्याचे आदेश निवडणूक आयोगाला व राज्य सरकारला दिलेले असणे, सरकारच्या अनास्थेमुळे ओबीसी आरक्षण गमावण्याची आलेली वेळ, सुरुवातीपासूनच सरकारी उदासिनतेमुळे मागासवर्ग आयोग स्थापन करण्यात व आयोगाला कर्मचारी व निधी देण्यात सरकार कडून होणारी टाळाटाळ, मराठा, ओबीसी समाजासाठी केलेल्या घोषणांची दोन वर्षात न झालेली अंमलबजावणी. यामुळे या दोन्ही समाजात शासनाबद्दल निर्माण झालेली तीव्र उद्रेकाची भावना, धनगर आरक्षणाच्या प्रश्नाबाबत सरकारकडून कोणतीही कार्यवाही न होणे, संविधानानुसार धर्माच्या आधारे आरक्षण देता येत नसताना, मंत्रिमंडळाचा निर्णय झालेला नसताना मंत्र्यांनी आरक्षण देण्याबाबत सभागृहात केलेली घोषणा व परिणामी नागरिकात निर्माण झालेली संदिग्धतेची भावना तसेच टीईटी व अन्य स्पर्धा परीक्षेत झालेले घोटाळे, स्पर्धा परीक्षेसाठी सेवा पुरवठादार कंपन्यांची निवड करताना झालेल्या अनियमितता, परिणामी राज्यातील लाखो उमेदवारांची नोकरीची संधी हिरावल्यामुळे त्यांच्यात निर्माण झालेला असंतोष याबाबत शासनाने करावयाची कार्यवाही व उपाययोजना."

सहा : अर्धा-तास चर्चा (म.वि.स. नियम १४ अन्वये) :-

(दिनांक २८ डिसेंबर, २०२१ रोजीच्या दिवसाच्या कामकाजाच्या क्रमात दर्शविण्यात आलेली परंतु पुढे ढकलण्यात आलेली अर्धा-तास चर्चेची सूचना) (क्रमांक १)

(१) श्री. सुधीर मुनगंटीवार, वि.स.स. पुढील सार्वजनिक महत्वाच्या बाबीबर चर्चा उपस्थित करतील.

“अनुसूचित जमातीची वर्ग १ ते ४ पर्यंतची प्रलंबित विशेष पदभरती प्रक्रिया महाराष्ट्र लोकसेवा आयोगासह इतर प्राधिकरणांनी जाहीराती देवून पूर्ण करण्याची आवश्यकता असणे, न्यायालयीन आदेशाप्रमाणे व दिनांक २१



डिसेंबर, २०१९ च्या शासन निर्णयानुसार शासकीय तसेच खाजगी अनुदानित संस्थातील पदभरती प्रक्रिया पूर्ण करण्याची गरज असणे, मा. सर्वोच्च न्यायालयाने सिव्हील अपील क्रमांक ८९२८/२०१५ व इतर याचिका यामध्ये दिनांक ६ जुलै, २०१७ रोजी दिलेल्या निर्णयाची राज्यात अंमलबजावणी करण्याच्या दृष्टीने सामान्य प्रशासन विभागाने दिनांक २१ डिसेंबर, २०१९ रोजी शासन निर्णय निर्गमित केलेला असणे, अद्याप या शासन निर्णयाची अंमलबजावणी झालेली नसणे, परिणामी अनुसूचित जमातीतील बेरोजगार उमेदवारांमध्ये तीव्र असंतोष पसरलेला असल्याने सदर रखडलेली पदभरती प्रक्रिया तातडीने पूर्ण करण्याची शासनाने करावयाची कार्यवाही.”

(दिनांक २८ फेब्रुवारी, २०२२ रोजी बॅलटद्वारे काढण्यात आलेल्या अर्धा-तास चर्चेच्या सूचना) (क्रमांक २ व ३)

(२) श्री. भास्कर जाधव, वि.स.स. पुढील सार्वजनिक महत्वाच्या बाबीबर चर्चा उपस्थित करतील.

"रत्नागिरी जिल्हयातील कोळकेवाडी (ता. चिपळूण) धरणाच्या आऊटलेटमधून २४ ग्रामपंचायतीमधील २७ गावांना ग्रॅव्हीटीने पाणी देणे शक्य असल्याचा निष्कर्ष शासनाकडून नेमण्यात आलेल्या मे. मॉडर्न सर्व्हे कन्सल्टन्सी, पुणे या एजन्सीने सर्व्हेक्षण करून काढणे याबाबत महाराष्ट्र जीवन प्राधिकरण विभागाकडून या सर्व २७ गावांना भेटी देवून सद्यःस्थितीची पाहणी करण्यात आली असून त्याबाबतचा अहवाल या विभागाचे अधीक्षक अभियंता यांचेकडून माहे मे २०२१ मध्ये पाणीपुरवठा व स्वच्छता विभाग, मंत्रालय, मुंबई यांचेकडे सादर करण्यात येणे, मात्र, सात महिने उलटले तरी यावर कोणतीही कार्यवाही करण्यात न येणे, परिणामी पाणीटंचाईची समस्या अत्यंत गंभीर होत असणे, त्याचबरोबर धरणापासून जवळ असलेल्या आणि तीव्र पाणीटंचाई असलेल्या चिपळूण तालुक्यातील पिंपळी बुद्रुक, तिवरे, रिक्टोली, आकले, कादवड, दादर, कळकवणे या गावांनाही ग्रॅव्हीटीने पाणी देणेबाबत सर्व्हे होवून त्यांचा यादीत समावेश करण्यात यावा, याबाबत शासनाने तातडीने करावयाची कार्यवाही व उपाययोजना."

(३) श्री. अतुल भातखळकर, वि.स.स. पुढील सार्वजनिक महत्वाच्या बाबीबर चर्चा उपस्थित करतील.

"मुंबईतील पोयसर नदीचे पुनरुज्जीवन करण्यासाठी मुंबई महानगरपालिकेने १४२८ कोटी रुपयांच्या प्रस्तावास माहे जानेवारी २०२२ च्या सुमारास मान्यता दिलेली असणे, परंतु वेळोवेळी खर्चाच्या अंदाजपत्रकात होणारे बदल व वाढीमुळे तसेच निविदा प्रक्रिया राबविण्यासाठी होणाऱ्या विलंबामुळे सदर प्रकल्प मागील

अनेक वर्षापासून रखडला असणे, त्यामुळे पोयसर नदीचे पुनरुज्जीवन करण्यासाठी नियोजनबद्ध कार्यक्रम आखण्याबाबत शासनाने तातडीने करावयाची कार्यवाही, उपाययोजना व शासनाची प्रतिक्रिया."

**(४) श्री. सुधीर मुनगंटीवार, वि.स.स. पुढील सार्वजनिक महत्वाच्या बाबीबर चर्चा उपस्थित करतील.**

"चंद्रपूर जिल्हयातील चंद्रपूर-बल्लारपूर मार्गावर विसापूर गावानजिक बंगलुरच्या धर्तीवर बॉटनिकल गार्डन उभारण्याचे काम सुरू असणे, राज्य शासनाच्या दिनांक १६ जून २०१५ च्या शासन निर्णयानुसार बॉटनिकल गार्डन उभारण्यात येणे, सदर प्रकल्पाची योजना राबविण्याकरिता राष्ट्रीय वनस्पती संशोधन संस्था लखनऊ या संस्थेची तांत्रिक कामात मदत झालेली असणे, फुलांचे निर्जलीकरण तंत्र व त्याबाबतचे प्रशिक्षण हे या संस्थेच्या सहभागाचा मुख्य भाग असणे, सायकॅड हाऊस, हर्बेरिअम, बीज संग्रहालय, बोन्साय गार्डन, कॅना गार्डन, बोगनवेलीया गार्डन इत्यादी घटकांचा समावेश करण्यात आला असणे, त्यामुळे चंद्रपूर जिल्हयातील आदिवासी गरीब लोकांना जगण्याचे साधन निर्माण होणार असणे, तसेच वनविभागामार्फत रोपवन कामे, निरीक्षण पथ, जल व मृद संधारणाची कामे, वॉच टावर पूल, रस्ते, जलाशय, सुशोभीकरण, सिमेंट नाला बांध, ट्री हाऊस, इतर कामे प्रगतीपथावर असणे, निधी अभावी सदर बॉटनिकल गार्डनमधील अनेक कामे रखडली असणे, निसर्गवन आणि जैवविविधतेने संपन्न आणि समृद्ध या क्षेत्राला व त्याच्या निसर्ग वैभवाला संजीवनी ठरणाऱ्या या प्रकल्पाच्या पूर्ण होण्यात अडसर निर्माण झालेली असणे, शासनाचे याकडे झालेले अक्षम्य दुर्लक्ष, सदर प्रकल्पासाठी तातडीने निधी उपलब्ध करून प्रकल्पाचे काम जलदगतीने पूर्ण करण्याची नितांत आवश्यकता, याबाबत शासनाने तातडीने करावयाची कार्यवाही व उपाययोजना."

**(दिनांक ८ मार्च, २०२२ रोजी बॅलटद्वारे काढण्यात आलेल्या अर्धा-तास चर्चेच्या सूचना) (क्रमांक ५ व ६)**

**(५) श्री.कृष्णा गजबे, वि.स.स. पुढील सार्वजनिक महत्वाच्या बाबीबर चर्चा उपस्थित करतील.**

"गडचिरोली हा आदिवासी, दुर्गम व नक्षलग्रस्त जिल्हा असणे, जिल्हयात कोणतेही मोठे उद्योग, व्यवसाय नसणे, जिल्हयातील नागरीक पुर्णतः शेती व्यवसायावर अवलंबून असणे, गडचिरोली जिल्हयातील मुख्य पिक असलेल्या धान पिकाच्या सिंचनासाठी मोठया प्रमाणात पाण्याची आवश्यकता असणे, जिल्हयात विज वितरण कंपनीकडून केवळ ८ तास विज पुरवठा करण्यात येणे, सिंचनाची सोय उपलब्ध असूनही विजे अभावी पुरेसे सिंचन करता येत नसल्याने

शेतकऱ्यांचे मोठे आर्थिक नुकसान होणे, शेतकरी व स्थानिक लोकप्रतिनिधींनी निवेदने व आंदोलनाद्वारे जिल्ह्यात कृषि पंपाना २४ तास विज पुरवठा करण्याची वारंवार मागणी करणे, याकडे शासनाचे होत असलेले दुर्लक्ष, याबाबत शासनाने करावयाची कार्यवाही व उपाययोजना."

(६) श्री. सुधीर मुनगंटीवार, वि.स.स. पुढील सार्वजनिक महत्वाच्या बाबीबर चर्चा उपस्थित करतील.

"शासकीय कृषी महाविद्यालय मुलच्या नविन इमारत बांधकामाचा १३३.३५ कोटींचा सुधारित आराखडा विद्यापीठाद्वारे कृषी परिषद पुणे यांच्या मार्फत शासनाच्या बांधकाम प्रस्ताव उच्चस्तर समिती मंत्रालय मुंबई यांच्याकडे अंतिम मंजूरीसाठी सादर करण्यात आला आहे. परंतु सदर महाविद्यालयाच्या इमारत बांधकामासाठी शासनाकडून प्रशासकीय मान्यता व निधीची तरतूद करण्यात आलेली नाही. तसेच इमारत बांधकामाचे अनुदान व वेतनाचे अनुदान या बाबींकडे देखील शासनाचे दुर्लक्ष झाल्यामुळे कृषी शिक्षक व प्रशिक्षणाच्या प्रक्रियेत अनेक अडचणी निर्माण होणे. सदर कृषी महाविद्यालयाच्या इमारत बांधकामाला प्रशासकीय मान्यता व निधी तातडीने उपलब्ध करण्याची आवश्यकता, याबाबत शासनाने करावयाची कार्यवाही व उपाययोजना."

विधान भवन,  
मुंबई,  
दिनांक : ९ मार्च, २०२२

राजेन्द्र भागवत,  
प्रधान सचिव,  
महाराष्ट्र विधानसभा